



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം

NATIONAL BULLETIN

DATE: 29.08.2025

പ്രധാന വാർത്തകൾ

TIME: 07.25 AM

1. പ്രധാനമന്ത്രി നരേന്ദ്ര മോദി ജപ്പാനിലെത്തി. 15-ാമത് ഇന്ത്യ-ജപ്പാൻ വാർഷിക ഉച്ചകോടിയിൽ ഇന്ന് പങ്കെടുക്കും.

Prime Minister Narendra Modi has arrived in Japan. He will attend the 15th India-Japan Annual Summit today.

2. കേന്ദ്ര ആഭ്യന്തര മന്ത്രി അമിത് ഷാ രണ്ട് ദിവസത്തെ സന്ദർശനത്തിനായി അസമിലെത്തി. പഞ്ചായത്ത് പ്രതിനിധികളുടെ സമ്മേളനത്തിൽ പങ്കെടുക്കും.

Union Home Minister Amit Shah reached Assam. He will attend the Panchayat Pratinidhi Sanmilan in Guwahati.

3. രാജ്യത്തെ ആദ്യ സെമികണ്ടക്ടർ പ്ലാന്റ് കേന്ദ്രമന്ത്രി അശ്വിനി വൈഷ്ണവ് ഗുജറാത്തിൽ ഉദ്ഘാടനം ചെയ്തു.

Union Minister Ashwini Vaishnaw inaugurated the pilot plant of the first semiconductor outsourced assembly and testing facility in Gujarat.

4. സമാധാനപരവും എല്ലാവരെയും ഉൾക്കൊള്ളുന്നതുമായ സമൂഹങ്ങളെ പ്രോത്സാഹിപ്പിക്കുന്നതിന് സ്പോർട്സ് എന്ന സന്ദേശവുമായി ഇന്ന് ദേശീയ കായിക ദിനം.

With the message of "sports for promoting peaceful and inclusive societies," National Sports Day is celebrated today.

5. പന്ത്രണ്ടാമത് ഏഷ്യാ കപ്പ് പുരുഷ ഹോക്കി ചാമ്പ്യൻഷിപ്പിന് ഇന്ന് ബിഹാറിൽ തുടക്കം. ഏഷ്യൻ ഷൂട്ടിംഗ് ചാമ്പ്യൻഷിപ്പിൽ ഇന്ത്യക്ക് ഇരട്ട സ്വർണ്ണം.

The 12th Men's Asia Hockey Cup 2025 will begin today at Rajgir in Bihar and In Asian shooting championship, India clinched a double gold.

6. കേരളത്തിൽ മഴ ശക്തി പ്രാപിക്കുന്നു. ഇന്ന് 9 ജില്ലകളിൽ മഞ്ഞ ജാഗ്രത. 9 അണക്കെട്ടുകളിൽ ചുവപ്പ് ജാഗ്രത.

Rain is intensifying in Kerala. A yellow alert has been issued in 9 districts today, and red alert in 9 dams.

കേരളത്തിൽ മഴ ശക്തി പ്രാപിക്കുന്നു. ഇന്ന് 9 ജില്ലകളിൽ മഞ്ഞ ജാഗ്രത. 9 അണക്കെട്ടുകളിൽ ചുവപ്പ് ജാഗ്രത.

PM JAPAN CHINA

പ്രധാനമന്ത്രി നരേന്ദ്ര മോദി ജപ്പാനിലെത്തി. ജപ്പാൻ വിദേശകാര്യ മന്ത്രി അദ്ദേഹത്തെ സ്വീകരിച്ചു. 15-ാമത് ഇന്ത്യ-ജപ്പാൻ വാർഷിക ഉച്ചകോടിയിൽ ശ്രീ നരേന്ദ്ര മോദി ഇന്ന് പങ്കെടുക്കും. പ്രതിരോധം, സുരക്ഷ, സമ്പദ് വ്യവസ്ഥ, സാങ്കേതികവിദ്യ തുടങ്ങി വിവിധ മേഖലകളിലെ സഹകരണ സാധ്യതകൾ ജപ്പാൻ പ്രധാനമന്ത്രിയുമായി ചർച്ച ചെയ്യും. ഓഗസ്റ്റ് 31, സെപ്റ്റംബർ 1 തീയതികളിൽ പ്രധാനമന്ത്രി ചൈന സന്ദർശിക്കും. ടിയാൻജിനിൽ നടക്കുന്ന, ഷാങ്ഹായ് സഹകരണ സംഘടനയുടെ 25-മത് നേതൃത്വ ഉച്ചകോടിയിൽ ശ്രീ നരേന്ദ്ര മോദി പങ്കെടുക്കും.

PM DEPARTURE STATEMENT

ജപ്പാൻ, ചൈന എന്നീ രാജ്യങ്ങളിലേക്കുള്ള സന്ദർശനങ്ങൾ ഇന്ത്യയുടെ ദേശീയ താൽപ്പര്യങ്ങൾ ശക്തിപ്പെടുത്തുമെന്ന് പ്രധാനമന്ത്രി നരേന്ദ്ര മോദി ആത്മവിശ്വാസം പ്രകടിപ്പിച്ചു. ആഗോള സമാധാനം, സുരക്ഷ, സുസ്ഥിര വികസനം എന്നിവ ഫലപ്രദമായ സഹകരണത്തിലൂടെ സാധ്യമാക്കുമെന്നും സന്ദർശനത്തിന് മുന്നോടിയായി പ്രധാനമന്ത്രി നടത്തിയ പ്രസ്താവനയിൽ പറഞ്ഞു. ഇരു രാജ്യങ്ങളും തമ്മിൽ സാമ്പത്തിക, നിക്ഷേപ ബന്ധങ്ങൾ വികസിപ്പിക്കാനും, നൂതന സാങ്കേതികവിദ്യകളിൽ സഹകരണം മുന്നോട്ട് കൊണ്ടുപോകാനും ശ്രമിക്കുമെന്നും അദ്ദേഹം വ്യക്തമാക്കി.

AMIT SHAH-ASSAM VISIT

കേന്ദ്ര ആഭ്യന്തര മന്ത്രി അമിത് ഷാ രണ്ട് ദിവസത്തെ സന്ദർശനത്തിനായി അസമിലെത്തി. ഗുവാഹത്തിയിൽ രാജ്ഭവനോട് ചേർന്ന് നിർമ്മിച്ച ബ്രഹ്മപുത്ര വിങ്ങിന്റെ ഉദ്ഘാടനം അദ്ദേഹം ഇന്ന് നിർവ്വഹിക്കും. ദേശീയ സൈബർ ഫോറൻസിക് ലാബ് ശ്രീ അമിത് ഷാ വെർച്വലായി ഉദ്ഘാടനം ചെയ്യും. 20,000 തോളം പഞ്ചായത്ത് പ്രതിനിധികളുടെ സമ്മേളനത്തിൽ അദ്ദേഹം പങ്കെടുക്കും.

OM BIRLA - SRILANKA

ലോക്സഭാ സ്പീക്കർ ഓം ബിർള ശ്രീലങ്ക-ഇന്ത്യ പാർലമെന്ററി സൗഹൃദ അസോസിയേഷന്റെ 24 അംഗ ഉന്നതതല പ്രതിനിധി സംഘവുമായി പാർലമെന്റ് ഹൗസ് സമുച്ചയത്തിൽ ഇന്നലെ കൂടിക്കാഴ്ച നടത്തി. ഇന്ത്യയുടെ 'അയൽപക്കം ആദ്യം', 'വിഷൻ സാഗർ' നയങ്ങളിൽ ശ്രീലങ്കയ്ക്ക് പ്രത്യേക സ്ഥാനമുണ്ടെന്ന് ശ്രീ ഓം ബിർള പറഞ്ഞു. ശ്രീലങ്കൻ പാർലമെന്റിൽ ഇന്ത്യ-ശ്രീലങ്ക പാർലമെന്ററി സൗഹൃദ അസോസിയേഷൻ സ്ഥാപിച്ചതിനെ സ്വാഗതം ചെയ്ത അദ്ദേഹം ഇരുരാജ്യങ്ങളും തമ്മിലുള്ള ഉഭയകക്ഷി ബന്ധത്തിന്റെ ശക്തിയുടെ തെളിവാണിതെന്നും വിശേഷിപ്പിച്ചു.

ASHWINI VAISHNAW (INTRO)

സെമികണ്ടക്ടർ മേഖലയിലെ സുപ്രധാന ചുവടുവയ്പ്പായ ആദ്യത്തെ സെമികണ്ടക്ടർ ഔട്ട്സോഴ്സ്ഡ് അസംബ്ലി ആൻഡ് ടെസ്റ്റിംഗ് പ്ലാന്റിന്റെ ഉദ്ഘാടനം കേന്ദ്രമന്ത്രി അശ്വിനി വൈഷ്ണവ് ഗുജറാത്ത് മുഖ്യമന്ത്രി ഭൂപേന്ദ്ര പട്ടേലും അഹമ്മദാബാദിൽ നിർവ്വഹിച്ചു. സി ജി സെമി പ്രൈവറ്റ് ലിമിറ്റഡിന്റെ പ്ലാന്റ് ഈ മേഖലയിലെ നാഴികക്കല്ലാണെന്നും, ആദ്യത്തെ മെയ്ഡ്-ഇൻ-

ഇന്ത്യ സെമിനലുകൾ ചിപ്പ് ഈ പ്ലാന്റിൽ നിന്ന് പുറത്തിറക്കുമെന്നും ശ്രീ വൈഷ്ണവ് പ്രഖ്യാപിച്ചു.

(ഹോൾഡ് വോയിസ്)

MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രദർശന പരിപാടി മൻ കി ബാത്തിലേക്ക് ജനങ്ങൾക്ക് ആശയങ്ങളും, അഭിപ്രായങ്ങളും ഇന്നു കൂടി പങ്കുവയ്ക്കാം. 1800-11-7800 എന്ന ടോൾഫ്രീ നമ്പർ, നരേന്ദ്രമോദി ആപ്പ്, MyGov ഓൺലൈൻ ഫോറം എന്നിവ ഇതിനായി സജ്ജമാക്കിയിട്ടുണ്ട്. പരിപാടിയുടെ 125-ാം പതിപ്പ് മറ്റെന്നാൾ രാവിലെ 11 മണിക്ക് പ്രക്ഷേപണം ചെയ്യും.

INDIA CANADA AMBASSADORS

കാനഡയിലെ പുതിയ ഹൈക്കമ്മീഷണറായി ദിനേശ് കെ. പട്നായിക്കിനെ നിയമിച്ചതായി ഇന്ത്യ. മുൻ കനേഡിയൻ പ്രധാനമന്ത്രി ജസ്റ്റിൻ ട്രൂഡോയുമായുള്ള അഭിപ്രായവ്യത്യാസങ്ങളെ തുടർന്ന് ഇന്ത്യ ഹൈക്കമ്മീഷണറെ പിൻവലിച്ചിരുന്നു. കനേഡിയൻ പ്രധാനമന്ത്രിയായി മാർക്ക് കാർണി അധികാരമേറ്റതിനുശേഷം നടന്ന ചർച്ചകളെ തുടർന്ന് ഹൈക്കമ്മീഷണർമാരെ നിയമിക്കാൻ തീരുമാനിക്കുകയായിരുന്നു.

INDIA - BHUTAN MOU

കാർഷിക അനുബന്ധ മേഖലകളിലെ സഹകരണം കൂടുതൽ ശക്തിപ്പെടുത്തുന്നതിനുള്ള ധാരണാപത്രത്തിൽ ഇന്ത്യയും ഭൂട്ടാനും ഒപ്പുവെച്ചു. കേന്ദ്ര കൃഷി-കർഷകക്ഷേമ മന്ത്രാലയം സെക്രട്ടറി ദേവേഷ് ചതുർവേദിയും ഭൂട്ടാൻ കൃഷി-മൃഗസംരക്ഷണ മന്ത്രാലയം സെക്രട്ടറി തിൻലി നാംഗെലും തിഹ്മുവിലാണ് ധാരണാപത്രം ഒപ്പുവെച്ചത്. ഇന്ത്യയും ഭൂട്ടാനും തമ്മിലെ പരസ്പര പങ്കാളിത്തത്തിൽ സുപ്രധാന നാഴികക്കല്ലായ ഈ ധാരണാപത്രം ഭക്ഷ്യസുരക്ഷ, സുസ്ഥിര കൃഷി, ഗ്രാമീണ പുരോഗതി എന്നീ രംഗങ്ങളിൽ ഇരു രാജ്യങ്ങളുടെയും പൊതു പ്രതിബദ്ധത പ്രതിഫലിപ്പിക്കുന്നു. കാർഷിക ഗവേഷണം, നൂതന സാങ്കേതികവിദ്യകൾ, ക്ഷീരോൽപാദനം, അറിവിന്റെയും വൈദഗ്ധ്യത്തിന്റെയും കൈമാറ്റം എന്നിവയടക്കം വിവിധ മേഖലകളിലെ സഹകരണത്തിന് ധാരണാപത്രം ഊന്നൽ നൽകും.

COTTON-EXEMPT

പരുത്തിയുടെ ഇറക്കുമതി തീരുവ ഇളവ് ഡിസംബർ 31 വരെ നീട്ടാൻ കേന്ദ്രസർക്കാർ തീരുമാനിച്ചു. ഇന്ത്യൻ വസ്ത്ര മേഖലയ്ക്ക് പരുത്തിയുടെ ലഭ്യത വർദ്ധിപ്പിക്കാൻ ലക്ഷ്യമിട്ടാണ് നടപടിയെന്ന് ധനമന്ത്രാലയം അറിയിച്ചു.

GEORGE KURIEN - KERALA

കേന്ദ്ര സഹമന്ത്രി ജോർജ്ജ് കുര്യൻ ഇന്ന് സംസ്ഥാനത്ത് വിവിധ പരിപാടികളിൽ പങ്കെടുക്കും. ദേശീയ കായിക ദിനവുമായി ബന്ധപ്പെട്ട് ആലപ്പുഴ സായിയിൽ നടക്കുന്ന പരിപാടിയിൽ അദ്ദേഹം മുഖ്യാതിഥിയാകും. തുടർന്ന് അദ്ദേഹം തൃശൂരിലേക്ക് പോകും. PMMSY യുടെ കീഴിൽ ആരംഭിക്കുന്ന

സംയോജിത ആധുനിക മത്സ്യ ഗ്രാമം ശ്രീ ജോർജ്ജ് കുര്യൻ ഉദ്ഘാടനം ചെയ്യും.

AKANKSHA HAAT - NITI AAYOG (INTRO)

നിതി ആയോഗിന്റെ ആസ്പദരേഖണൽ ബ്ലോക്ക് പദ്ധതിയുടെ ഭാഗമായി സംഘടിപ്പിക്കുന്ന 'ആകാൻക്ഷ ഹാറ്റ്' പ്രദർശന-വിപണന മേളയ്ക്ക് ഇന്ന് കാസർകോട് കാഞ്ഞങ്ങാട് തുടക്കമാകും.

വിശദാംശങ്ങളിലേക്ക്.....

(വോയിസ്)

'വോക്കൽ ഫോർ ലോക്കൽ' എന്ന ആശയം മുൻനിർത്തി പ്രാദേശിക ഉൽപ്പന്നങ്ങളെ പ്രോത്സാഹിപ്പിക്കുക, സ്ഥിരതയുള്ള ഉപജീവന മാർഗങ്ങൾ സൃഷ്ടിക്കുക, എന്നതാണ് ആകാൻക്ഷ ഹാറ്റ് പ്രദർശന-വിപണന മേളയുടെ ലക്ഷ്യം. ഇ ചന്ദ്രശേഖരൻ എം എൽ എ മേളയുടെ ഉദ്ഘാടനം ഇന്ന് ഉച്ചയ്ക്ക് നിർവഹിക്കും. അടുത്ത മാസം മൂന്ന് വരെ നടക്കുന്ന മേളയിൽ പരപ്പ ബ്ലോക്ക് പഞ്ചായത്ത് പരിധിയിലുള്ള സംരംഭകരുടെയും കരകൗശല വിദഗ്ദ്ധരുടെയും സ്വയം സഹായ സംഘങ്ങളുടെയും ഉൽപ്പന്നങ്ങൾ പ്രദർശിപ്പിക്കും. കരകൗശല വസ്തുക്കൾ, ഭക്ഷ്യ ഉൽപ്പന്നങ്ങൾ, കൈത്തറി സാധനങ്ങൾ, പരിസ്ഥിതി സൗഹൃദ ഉൽപ്പന്നങ്ങൾ തുടങ്ങി വൈവിധ്യമാർന്ന പ്രാദേശിക ഉൽപ്പന്നങ്ങൾ അമ്പതോളം സ്റ്റാളുകളിലായി അണിനിരക്കും. മേളയുടെ ഭാഗമായി സാമ്പത്തിക സാക്ഷരത, സംരംഭകത്വ വികസനം, കുടുംബശ്രീ പദ്ധതികളുടെ സാധ്യതകൾ, നൈപുണ്യ വികസനം തുടങ്ങിയ വിഷയങ്ങളിൽ സെമിനാറുകളും, കലാപരിപാടികളും സംഘടിപ്പിക്കും.

ന്യൂസ് ഡെസ്ക്, ആകാശവാണി.

RAIN - KERALA

കേരളത്തിൽ മഴ ശക്തി പ്രാപിക്കുന്നു. എറണാകുളം മുതൽ കാസർഗോഡ് വരെ ഒമ്പത് ജില്ലകളിൽ ഇന്ന് മഞ്ഞ ജാഗ്രതയാണ്. കേരള കർണാടക ലക്ഷദ്വീപ് തീരങ്ങളിൽ മത്സ്യബന്ധനത്തിന് പോകരുതെന്നും മുന്നറിയിപ്പുണ്ട്. അതേസമയം, മണ്ണിടിച്ചിലുണ്ടായ താമരശ്ശേരി ചുരം റോഡിൽ മഴ കുറയുന്ന സമയത്ത് ഭാരം കുറഞ്ഞ വാഹനങ്ങൾ ഒറ്റവരിയായി കടത്തിവിടാൻ കോഴിക്കോട് കളക്ടറുടെ അധ്യക്ഷതയിൽ ചേർന്ന യോഗം തീരുമാനിച്ചു. കാസർഗോഡ് ജില്ലയിൽ അതിശക്തമായ മഴ തുടരുന്ന സാഹചര്യത്തിൽ, ദേശീയപാത നിർമ്മാണം നടക്കുന്ന വീരമലക്കുന്ന്, ബേവിഞ്ച പ്രദേശങ്ങളിലൂടെ പാസഞ്ചർ വാഹനങ്ങളുടെ ഗതാഗതം ഇനി ഒരു അറിയിപ്പ് ഉണ്ടാകുന്നതുവരെ നിരോധിച്ചു.

DAM - RED ALERT

ശക്തമായ മഴ തുടരുന്ന സാഹചര്യത്തിൽ സംസ്ഥാനത്തെ 9 അണക്കെട്ടുകൾക്ക് ചുവപ്പ് ജാഗ്രത. കക്കി, മാട്ടുപ്പെട്ടി, കല്ലാർകുട്ടി, ഷോളയാർ, പെരിങ്ങൽകുത്ത്, ബാണാസുര സാഗർ, മീങ്കര, വാളയാർ, പോത്തുണ്ടി ഡാമുകളിലാണ് ജാഗ്രത പ്രഖ്യാപിച്ചിരിക്കുന്നത്. ഡാമുകളുടെ പരിസര പ്രദേശങ്ങളിൽ താമസിക്കുന്നവർ ജാഗ്രത പാലിക്കണമെന്നും നിർദ്ദേശമുണ്ട്.

NATIONAL SPORTS DAY

ഇന്ന് ദേശീയ കായിക ദിനം. ഇതിഹാസ ഹോക്കി താരം മേജർ ധ്യാൻചന്ദിന്റെ ജന്മദിനമാണ് രാജ്യം കായികദിനമായി ആഘോഷിക്കുന്നത്. 'സമാധാനപരവും എല്ലാവരെയും

ഉൾക്കൊള്ളുന്നതുമായ സമൂഹങ്ങളെ പ്രോത്സാഹിപ്പിക്കുന്നതിന് സ്പോർട്സ് എന്നതാണ് ഈ വർഷത്തെ പ്രമേയം. ഫിറ്റ് ഇന്ത്യ മിഷൻ ഇന്നുമുതൽ മൂന്ന് ദിവസം രാജ്യവ്യാപക പരിപാടി സംഘടിപ്പിക്കും.

BIHAR-ASIA CUP (INTRO)

പന്ത്രണ്ടാമത് ഏഷ്യാ കപ്പ് പുരുഷ ഹോക്കി ചാമ്പ്യൻഷിപ്പിന് ഇന്ന് ബിഹാറിലെ രാജ്ഗിരിൽ തുടക്കമാകും. ആതിഥേയരായ ഇന്ത്യ ഇന്ന് ചൈനയ്ക്കെതിരെ കളത്തിലിറങ്ങും. മറ്റന്നാൾ ജപ്പാനുമായും, തിങ്കളാഴ്ച കസാക്കിസ്ഥാനുമായും പൂർണ്ണ എയിൽ ഇന്ത്യ ഏറ്റുമുട്ടും. അടുത്തമാസം ഏഴിനാണ് ചൈനയ്ക്കെതിരെ ഇന്ത്യൻ ടീം തികഞ്ഞ ആത്മവിശ്വാസത്തിലാണെന്ന് ക്യാപ്റ്റൻ ഹർമൻപ്രീത്സിങ് പറഞ്ഞു.

(വോയിസ്)

പുരുഷ ഹോക്കി ഏഷ്യാ കപ്പിൽ പങ്കെടുക്കുന്ന എല്ലാ ടീമുകൾക്കും പ്രധാനമന്ത്രി നരേന്ദ്ര മോദി ആശംസ നേർന്നു.

SHOOTING CHAMPIONSHIPS

കസാക്കിസ്ഥാനിലെ ഷിംകെന്റിൽ നടക്കുന്ന 16-ാമത് ഏഷ്യാൻ ഷൂട്ടിംഗ് ചാമ്പ്യൻഷിപ്പിൽ, പുരുഷന്മാരുടെ 25 മീറ്റർ സ്റ്റാൻഡേർഡ്, പിസ്റ്റൾ ഇനങ്ങളിൽ ഇന്ത്യക്ക് ഇരട്ട സ്വർണ്ണം. വ്യക്തിഗത ഇനത്തിലും ടീം ഇനത്തിലുമാണ് നേട്ടം. വ്യക്തിഗത ഇനത്തിൽ, ഗുർപ്രീത് സിംഗ് സ്വർണ്ണവും അമൻപ്രീത് സിംഗ് വെള്ളിയും നേടി. ഹർഷ് ഗുപ്തയ്ക്കൊപ്പം ഇരുവരും ഇതേ വിഭാഗത്തിൽ ടീം സ്വർണ്ണവും നേടി.

*

